

انبیاء پر وحی کے نزول کی صورتیں اور اُس کی افادیت ایک تحقیقی مطالعہ

THE FORMS OF REVELATION TO THE PROPHETS AND THEIR USEFULNESS: A RESEARCH STUDY

1. **Dr.Zeenat Haroon**
dr.zeenat@uok.edu.pk

Ph.D. Scholar, Department of Islamic Studies
& Arabic, Gomal University, D.I Khan, KPK.

2. **Tariq Mahmood Khan**
tmkhan009@gmail.com

SIEBF School of Islamic Economics, Business
and Finance Minhaj University Lahore.

Vol. 02, Issue, 01, Jan-June 2025, PP:29-39

OPEN ACCES at: www.zouqenoor.com

Article History	Received	Accepted	Published
	18-03-25	03-05-25	30-06-25

Abstract

It belongs to Allah, who creates the system of the world and entrusts it with responsibilities, and the Prophet (PBUH) has been commanded to obey the commands of the Lord of the Universe and to take advantage of the things he has created according to His commands and methods. It is impossible to follow the commandments and take full advantage of the objects of the universe without any definite argument, so for this purpose Allah blessed humanity with the wealth of knowledge. The highest of the means of acquiring knowledge is the status of revelation. Revelation reveals the purposes of objects, real and legitimate and illegal, lawful and sacred, and the method of use and determination. The knowledge of revelation reaches humanity through Allah's favorite beings [prophets], the source of the absolute, through which humanity knows the truth of the truth and the things. It is determined to access beliefs and ideas, as well as religious and rational necessity, without which it is



impossible to live and improve life. Revelation is a means of knowing The Constitution of Allah, which informs the change of commands for humanity given time and circumstances, and is also a guarantee of strengthening the relationship between the Creator and the creation. The above topic has been chosen to examine the method of revelation to the prophets and its usefulness.

Key Words: Revelation, Humanity, Religious, lawful and sacred, Holy Quran, Responsibilities, Circumstances.

موضوع کا تعارف:

قرآن و حدیث میں انبیائے کرام علیہم السلام وحی ہے نزول کی کئی صورتیں مذکور ہیں۔ انبیائے کرام علیہم السلام کے حق میں وحی کی تین قسمیں فرشتے کے واسطے کے بغیر براہ راست اللہ تعالیٰ کا کلام سننا، فرشتے کے واسطے سے اللہ کا پیغام آنا اور انبیائے کرام کے دل میں کسی بات کا ڈالا جانا جیسا کہ سورۃ الشوریٰ میں مذکور ہے، وحی کی یہ تین قسمیں سات صورتوں میں پائی جاتی ہیں۔ انبیائے کرام علیہم السلام پر وحی کا نزول سات صورتوں میں ہوا۔ خواب، القاء، گھٹی کی آواز کی صورت، فرشتہ کا کسی معروف یا غیر معروف شکل میں ظاہر ہونا، اپنی اصلی شکل میں ظاہر ہونا، حضرت اسرافیلؑ کا وحی پر مامور ہونا، اشیاء سے کرام پر دے کے پیچھے سے یا بلاپردہ اللہ پاک کا کلام سنیں۔¹

وحی کے نزول کی افادیت:

نظام عالم کو بنانے اور اُسے ذمہ داریاں تفویض کرنے والی ذات اللہ تعالیٰ کی ہے اور حضرت انسان کو رب کائنات کے احکام کی پابندی کرنے اور اُس کی پیدائی ہوئی اشیاء سے اُسی کے حکم اور طریقوں کے مطابق فائدہ اُٹھانے اور اپنے مصرف میں لانے کا حکم دیا گیا ہے۔ احکام پر عمل اور کائنات کی اشیاء سے سے مکمل استفادہ بغیر کسی قطعی دلیل کے ناممکن ہے، چنانچہ اسی غرض سے اللہ تعالیٰ نے انسانیت کو علم کی دولت سے نوازا۔ علم کے حصول کے ذرائع میں سے سب اعلیٰ و ارفع وحی کا درجہ ہے۔ اس کے ذریعے اشیاء کے مقاصد حقیقی اور جائز و ناجائز، حلت و حرمت، استعمال کے طریقہ کار اور تعین کا پتہ چلتا ہے۔ انسانیت تک وحی کا علم اللہ تعالیٰ کی پسندیدہ ہستیوں [پیغمبروں] کے ذریعے پہنچتا ہے۔ وحی کے فوائد درج ذیل ہیں۔

1. علم قطعی کا ذریعہ۔
2. حلت و حرمت اور اشیاء کی حقیقت کو معلوم کرنے کا ذریعہ۔
3. عقائد و نظریات کو جاننے کا ذریعہ۔
4. دینی اور عقلی ضرورت ہے، جس کے بغیر زندگی بسر کرنا اور زندگی کو سنوارنا ناممکن ہے۔
5. اللہ تعالیٰ کے دستور کو معلوم کرنے کا ذریعہ۔
6. وقت و حالات کے پیش نظر انسانیت کے لیے احکام کی تبدیلی کا ذریعہ۔
7. رب اور مخلوق کے درمیان تعلق مضبوط کرنے کا ضامن۔

تعارف:

اس تحقیقی مقالہ میں انبیائے کرام علیہم السلام پر نزول وحی کی تفصیلی صورتیں بیان کی جا رہی ہیں۔ مختلف روایات کی روشنی میں علماء نے نزول وحی کی درج ذیل صورتیں ذکر فرمائی ہیں۔ ان کو ذکر کرنا مقصود ہے تاکہ نزول وحی کی تمام صورتیں واضح ہو جائیں۔

صلصلۃ الجرس یعنی گھنٹیوں جیسی آواز آتی

1. تممثل ملک، فرشتہ کا انسانی شکل میں آکر پیغام پہنچانا

2. فرشتہ کا اپنی اصلی شکل میں آنا

3. کلام الہی

4. رویائے صادقہ

5. الواح کی صورت میں توراہ کا تحریری نزول۔²

6. نفث فی الروح، یعنی جبرائیل علیہ السلام کا کسی بھی شکل میں سامنے آئے بغیر نبی کریم ﷺ کے قلب مبارک

میں وحی القاء کرنا۔ ان صورتوں میں نزول وحی کی تینوں قسمیں جو سورۃ الشوریٰ میں مذکور ہیں مختلف

صورتوں میں روایات سے علماء کرام نے قرآن و سنت کی روشنی میں مذکور ہیں۔ ان میں سے پہلی قسم کو

وحی تفصیلی کہتے ہیں۔ دوسری کو وحی تمثلی کہتے ہیں، جبکہ ساتویں قسم کو وحی روعی کی صورت کہتے ہیں۔³

وحی کے لغوی اور اصطلاحی معنی :

وحی کا لغوی معنی خفیہ طریقے سے خبر دینا، اشارہ کرنا، پیغام دینا وغیرہ ہے جبکہ شریعت کی اصطلاح میں انبیائے کرام علیہم

السلام پر اللہ پاک کی طرف سے نازل ہونے والے کلام کو ”وحی“ کہتے ہیں۔

انبیائے کرام علیہم السلام پر وحی کی صورتیں:

انبیائے کرام علیہم السلام پر وحی تین صورتوں میں نازل ہوئی جیسا کہ سورۃ الشوریٰ میں اللہ تعالیٰ نے ارشاد فرمایا:

"وَمَا كَانَ لِنَبِيٍّ أَنْ يَكَلِّمَهُ اللَّهُ إِلَّا وَحْيًا أَوْ مِنْ وَرَائِ حِجَابٍ أَوْ يُرْسِلَ رَسُولًا"⁴

۱۔ فرشتے کے واسطے کے بغیر براہ راست اللہ کریم کا کلام سننا جیسے کہ طور پر حضرت موسیٰ علیہ السلام نے اللہ تعالیٰ کا کلام

سنا اور شب معراج ہمارے پیارے نبی ﷺ نے سنا۔

۲۔ فرشتے کے واسطے سے اللہ تعالیٰ کا پیغام آنا۔

۳۔ انبیاء کے دل میں کسی بات کا ڈالا جانا۔

انبیاء کرام علیہم السلام پر نزول وحی کی سات صورتیں:

وحی کی مذکورہ تین قسمیں انبیائے کرام علیہم السلام پر وحی کے نزول کے وقت سات صورتوں میں پائی جاتی ہیں:

1۔ خواب میں اشارہ ہونا:

جیسے انبیاء کرام علیہم السلام کے جد امجد حضرت ابراہیم علیہم السلام کو خواب میں حضرت اسماعیل علیہ السلام کی قربانی کا

حکم ہوا اور آپ ﷺ نے اس حکم کو حکم الہی قرار دیتے ہوئے اس حکم پر عمل درآمد کیا۔ جیسا کہ اس واقعہ کا تذکرہ قرآن کریم میں

یوں ہے:

"فَلَمَّا بَلَغَ مَعَهُ السَّعْيَ قَالَ يَبْنَئُ إِنِّي أَرَى فِي الْمَنَامِ أَنِّي أَذْبَحُكَ فَانظُرْ مَاذَا تَرَى قَالَ يَا بَتِ افْعَلْ مَا تُؤْمُرُ سَتَجِدُنِي إِنْ شَاءَ اللَّهُ مِنَ الصَّابِرِينَ"⁵

پہلی صورت یا حالت میں جس میں حضور نبی اکرم ﷺ پر وحی کا آغاز ہوا۔ اس کا تعلق ان روایے صادقہ سے ہے جو خواب یا نیند کی حالت میں آپ کو پیش آتے تھے۔ ایسا اعلان نبوت سے قبل کے ابتدائی ایام میں ہوتا تھا۔ آپ بستر پر آرام فرما رہے ہوتے تو سوتے میں سچے خواب دکھائی دیتے، جن کی تعبیر آپ بیداری کی حالت میں دیکھ لیتے۔ جیسا کہ سیدہ عائشہ صدیقہ رضی اللہ عنہ سے مروی صحیح حدیث کے الفاظ میں آپ فرماتی ہیں:

"اول ما بدئى به رسول الله ﷺ عن الوحي الرؤيا الصالحة في النوم فكان لا يرى رؤيا الا جاءت مثل فلق الصبح"⁶

”رسول اللہ ﷺ پر وحی کا آغاز جس چیز سے ہوا۔ وہ سچی خوابیں تھیں حضور اکرم ﷺ خواب میں رات کو جو کچھ دیکھتے اس کی تعبیر دن کو صبح کے اجالے کی طرح سامنے آ جاتی۔“

انبیاء کرام علیہم السلام کا خواب بھی وحی الہی ہوتا ہے جیسا کہ حضرت ابراہیم علیہ السلام نے اپنے فرزند ارحمہند حضرت اسماعیل علیہ السلام سے کہا:

"يَبْنَئُ إِنِّي أَرَى فِي الْمَنَامِ أَنِّي أَذْبَحُكَ فَانظُرْ مَاذَا تَرَى"⁷

"اے میرے بیٹے میں نے خواب میں دیکھا ہے کہ میں تجھے ذبح کر رہا ہوں، اب تو بتا، تیری کیا رائے ہے۔" اس خواب کو حضرت اسماعیل علیہ السلام نے وحی الہی سمجھتے ہوئے عرض کیا کہ ابا جان آپ کو جو حکم دیا گیا ہے وہ کر گزریے ان شاء اللہ آپ مجھے صبر کرنے والوں میں سے پائیں گے۔

یہی حال دوسرے انبیاء کرام علیہم السلام کا ہے۔ اسی واسطے حضرت ابن عباس رضی اللہ عنہما فرماتے ہیں:

"رؤيا الانبياء وحى"⁸

"انبیائے کرام کا خواب وحی ہوتا ہے۔"

2۔ القاء فی القلب (دل میں ڈالنا):

وحی کی دوسری صورت القاء فی القلب کی ہے یعنی فرشتہ حضور اکرم ﷺ کے قلب نور میں جاگتے میں کوئی بات القاء کر دیتا۔ جیسا کہ امام جلال الدین سیوطی نے بیان کیا ہے:

"الثاني ينفث في روعه الكلام نفثا كما قال ﷺ إن روح القدس نفث في روعي"⁹

"وحی کی دوسری قسم آپ ﷺ کے دل پر کلام القاء کیا جاتا ہے جیسا کہ حضور ﷺ کا فرمان ہے کہ روح القدس میرے دل پر کلام القاء کرتا ہے۔"

حضرت عبداللہ بن مسعود رضی اللہ تعالیٰ عنہ فرماتے ہیں کہ نبی اکرم ﷺ نے فرمایا:

"ان روح القدس نفث في روعي انه لن تموت نفس حتى تستكمل رزقها فاتقوا الله واجملوا في

الطلب ولا يملنكم على ان تطلبوه بمعصية الله فان ما عند الله لا ينال الا بطاعته¹⁰

”روح القدس نے میرے دل میں یہ بات پھونکی کہ کوئی نفس مر نہیں سکتا یہاں تک کہ وہ اپنا رزق مکمل نہ کر لے اس لیے اللہ سے ڈرتے رہا کرو اور طلب رزق میں ہستہ طریق اختیار کرو اور رزق کی تاخیر تمہیں اس بات پر آمادہ نہ کرے کہ تم اسے اللہ کی معصیت کے ذریعے تلاش کرو کیونکہ اللہ کے پاس جو کچھ ہے وہ اس کی اطاعت کے بغیر حاصل نہیں کیا جاسکتا۔“
وحی کی اس صورت کے دوران آپ ﷺ آلات جسمانیہ کو بالکل معطل فرما کر صرف تواریخ روحانی اور حواس قلبی سے کام لیتے تھے۔ اس وقت آپ دل کی آنکھوں سے فرشتے کو دیکھتے اور دل کے کانوں سے اس کی آواز سنتے تھے۔

3- صلصلة الجرس (گھنٹی کی مثل آواز)

وحی کی تیسری صورت صلصلة الجرس کی ہوتی تھی۔ حضور اکرم ﷺ آرام فرما ہوئے تو یکایک گھنٹی کی آواز سے آپ کے کان آشنا ہو جاتے اور خدا کا کلام گھنٹی کی آواز کی صورت میں آپ کے قلب مبارک میں جاگزیں ہو جاتا۔
حضرت عائشہ صدیقہ رضی اللہ عنہا فرماتی ہیں کہ حارث بن ہشام رضی اللہ عنہ نے عرض کیا کہ یا رسول اللہ ﷺ آپ کے پاس وحی کیسے آتی ہے؟ آپ نے فرمایا:

”احيانا ياتيני مثل صلصلة الجرس وهو اشد على فيفصم عني وقد وعيت عنه ما قال¹¹

”کبھی کبھی میرے پاس گھنٹی کی آواز کی طرح وحی آتی ہے اور وہ مجھ پر زیادہ سخت ہوتی ہے پھر وہ مجھ سے جدا ہو جاتی ہے یہاں تک کہ میں اس کو یاد کر لیتا ہوں۔“

ام المؤمنین حضرت عائشہ صدیقہ رضی اللہ عنہا فرماتی ہیں کہ نزول وحی کی کیفیت جب ختم ہو جاتی تو سخت سردی کے دنوں میں بھی آپ ﷺ کی پیشانی پر پسینہ آ جاتا۔¹²

اگر سواری کی حالت میں وحی آ جاتی تو سواری کا اونٹ بیٹھ جاتا اور گردن زمین کے ساتھ لگا دیتا۔¹³

کاتب وحی حضرت زید بن ثابت رضی اللہ عنہ فرماتے ہیں کہ ایک مرتبہ حضور اکرم ﷺ پر اس حال میں وحی آئی کہ میرا زانو آپ ﷺ کے زانوئے مبارک کے نیچے تھا، مجھے یوں معلوم ہوتا تھا کہ میرا زانو ٹوٹ جائے گا۔¹⁴

وحی کی صورتوں میں اختلاف اقتضائے وحی کے مطابق ہوتا تھا مثلاً اگر وحی وعدہ خیر اور بشارت میں نازل ہوتی تو فرشتہ آدمی کی صورت میں آتا، اور اگر وحی وعید شر اور کسی امر سے ڈرانے کے بارے میں نازل ہوتی تو صلصلة الجرس کی مثل ہوتی۔¹⁵

4- فرشتے کا آدمی کی شکل میں آنا:

وحی کی ایک صورت یہ ہوتی تھی کہ حضور نبی اکرم ﷺ صحابہ کرام رضی اللہ عنہم کے جھرمٹ میں یوں بیٹھے ہوتے جیسے چاند ستاروں کے جھرمٹ میں ہوتا ہے تو جبرائیل امین بشری لباس میں کسی غلام کاروپ دھار کر آپ کے قدموں میں آ بیٹھتے اور محبوب کا کلام آقائے کائنات ﷺ تک پہنچا دیتے۔ ام المؤمنین حضرت عائشہ صدیقہ سے مروی ہے کہ حارث بن ہشام رضی اللہ عنہ نے حضور ﷺ سے عرض کی کہ یا رسول اللہ ﷺ آپ کے پاس وحی کیسے آتی ہے؟ تو جواب میں آپ ﷺ نے فرمایا کہ کبھی تو وہ گھنٹی کی آواز کی صورت میں آتی ہے اور

”احيانا بمثل لي الملك رجلا فيكلمني فاعى مايقول¹⁶

”بسا اوقات فرشتہ میرے سامنے آدمی کی شکل میں آتا ہے وہ مجھ سے کلام (وحی) کرتا ہے اور جو وہ کہتا ہے میں یاد کر لیتا ہوں۔“

احادیث مبارکہ میں ہے کہ اکثر و بیشتر حضرت جبرائیل پیغام خداوندی بصورت وحی لے کر حضور اکرم ﷺ کے ایک جانثار صحابی حضرت وحیہ کلبی رضی اللہ عنہ کی شکل میں آتے تھے۔
حضرت ابن شہاب فرماتے ہیں کہ:

”کان رسول اللہ ﷺ يشبه دحية الكلبي بجبريل عليه السلام“¹⁷

”رسول اللہ ﷺ حضرت وحیہ کلبی رضی اللہ عنہ کو جبریل علیہ السلام سے تشبیہ دیا کرتے تھے۔“

5۔ اللہ تعالیٰ کا بلا واسطہ [پردے کے پیچھے سے] وحی فرمانا:

وحی کی ایک صورت اللہ تعالیٰ کے فرشتے کے واسطے کے بغیر بھی آپ ﷺ سے براہ راست گفتگو فرمانا ہے۔ جیسا کہ اللہ تعالیٰ نے حضرت موسیٰ علیہ السلام سے گفتگو فرمائی تھی۔ ارشاد باری تعالیٰ ہے:

"وَكَلَّمَ اللَّهُ مُوسَىٰ تَكْلِيمًا"¹⁸

”اور اللہ تعالیٰ نے موسیٰ علیہ السلام سے کلام فرمایا۔“

وحی کی یہ صورت حضرت موسیٰ علیہ السلام کے لیے نص قرآنی سے قطعی طور پر ثابت ہے۔ لیکن نبی اکرم ﷺ کے لیے اس کا ثبوت (قرآن کی بجائے) معراج کی حدیث میں ہے۔¹⁹
نزول وحی کی خصوصی صورتیں:

وحی الہی کی مذکورہ پانچ عمومی صورتوں کے علاوہ تین خصوصی صورتیں بھی تھیں جو پیغام خداوندی کی ترسیل کے لیے آنحضرت ﷺ کی ذات ستودہ صفات سے مختص تھیں۔ یہ صورتیں درج ذیل ہیں:

1۔ فرشتے کا اپنی اصلی صورت میں ظاہر ہونا:

وحی الہی کی ایک صورت یہ ہوتی تھی کہ آپ فرشتے (جبرائیل) کو اس کی اصلی اور پیدائشی صورت میں دیکھتے تھے۔ اور اسی حالت میں وہ اللہ تعالیٰ کی حسب مشیت آپ کی طرف وحی کرتا تھا۔ یہ صورت آپ کے ساتھ دومرتبہ پیش آئی۔ جس کا ذکر اللہ تعالیٰ نے سورۃ النجم میں فرمایا ہے۔²⁰

حضور اکرم ﷺ نے حضرت جبرائیل علیہ السلام کو دومرتبہ ان کی اصلی اور پیدائشی صورت میں دیکھا ہے۔ ایک مرتبہ زمانہ بعثت میں فترت وحی کے بعد اور دوسری مرتبہ شب معراج میں سدرہ کے پاس۔ چنانچہ حضرت عبداللہ بن مسعود رضی اللہ عنہ سے مروی ہے کہ حضور اکرم ﷺ نے جبرائیل امین کو اس کی اصلی صورت میں دوہی بار دیکھا ہے۔ ایک بار اس وقت جب کہ آپ نے خود ان سے ان کے دیکھنے کو کہا اور انہوں نے دکھایا تو آسمان کے کنارے ان سے بھر گئے اور دوسری بار شب معراج میں سدرہ کے پاس۔²¹

بعض علماء کرام کا قول ہے کہ حضرت جبرائیل علیہ السلام کی دو صورتیں ہیں۔ ایک صورت حقیقی ہے اور دوسری مثالی ہے۔ حضرت جبرائیل علیہ السلام کی حقیقی صورت کو نبی اکرم ﷺ کے علاوہ کسی اور کا دیکھنا ثابت نہیں ہے۔ یعنی یہ بھی حضور ﷺ کی خصوصیت ہے جبکہ مثالی صورت کو دیگر انبیائے کرام نے بلکہ بعض صحابہ عظام رضی اللہ عنہ نے بھی

دیکھا ہے۔²²

2- شبِ معراج کی وحی:

وحی الہی کی ایک صورت وہ وحی ہے جو اللہ تعالیٰ نے معراج کی رات آپ ﷺ پر نماز کی فرضیت وغیرہ کے سلسلے میں فرمائی ہے۔ جب کہ آپ آسمانوں کے اوپر تھے۔²³

3- اللہ تعالیٰ کی بلا واسطہ و بلا حجاب وحی:

وحی الہی کی ایک صورت اللہ تعالیٰ کا بلا واسطہ و بلا حجاب وحی فرمانا ہے۔ حضور سید دو عالم ﷺ کی بے شمار خصوصیات میں سے ایک بہت بڑی خصوصیت یہ بھی ہے کہ آپ نے اللہ تعالیٰ کو بے حجاب دیکھا اور بلا واسطہ کلام فرمایا، چنانچہ حضرت عبدالرحمن بن عائش رضی اللہ عنہ فرماتے ہیں کہ حضور اکرم ﷺ نے فرمایا:

"رأيت ربي في احسن صورة قال فيم يختصم الملاء الاعلى قلت انت اعلم يارب فوضع كفه بين كنفى فوجدت بردها بين تدي فعلمت ما في السموات والارض"²⁴

"میں نے اپنے رب عزوجل کو بہترین صورت میں دیکھا، رب ذوالجلال نے مجھ سے فرمایا کہ ملائکہ مقررین کس بات پر جھگڑا کرتے ہیں تو میں نے عرض کی مولا تو ہی خوب جانتا ہے۔²⁵ حضور ﷺ نے فرمایا پھر میرے رب نے اپنی رحمت کا ہاتھ میرے دونوں شانوں کے درمیان رکھ دیا میں نے اس (کے اصول و فیض) کی ٹھنڈک اپنی دونوں چھاتیوں کے درمیان پائی پس مجھے ان تمام چیزوں کا علم ہو گیا جو کہ آسمانوں اور زمینوں میں تھیں۔ حضرت ابن عباس رضی اللہ عنہما سے مروی ہے کہ:

"رأى ربه مرتين مرة ببصره ومرة بقواده"²⁶

"حضور ﷺ نے دو مرتبہ اپنے رب کو دیکھا ایک مرتبہ سر کی آنکھوں سے اور ایک مرتبہ دل کی آنکھوں سے۔" قاضی عیاض رحمہ اللہ علیہ فرماتے ہیں کہ امام ابوالحسن الشعمری اور صحابہ کرام رضوان اللہ علیہم اجمعین کی ایک جماعت سے مروی ہے کہ:

"ورأى ربه بعيني رأسه"²⁷

"کہ نبی اکرم ﷺ نے اپنے سر کی آنکھوں سے اللہ تعالیٰ کو دیکھا ہے۔"

امام نووی فرماتے ہیں کہ:

"الراجع منه عند اكثر العلماء انه رآه"²⁸

"اکثر علماء کے نزدیک ترجیح اسی کو ہے کہ بلاشبہ نبی اکرم ﷺ نے (شبِ معراج میں) اپنے رب کو اپنے سر کی آنکھوں سے دیکھا ہے۔"

شبِ معراج میں نبی اکرم ﷺ کے قرب اس مقام پر پہنچے کہ وہاں تک جبرائیل امین کو کیا کسی مخلوق کی بھی رسائی نہیں ہو سکتی، وہاں اللہ تعالیٰ اور اس کے حبیب پاک ﷺ کے درمیان کوئی واسطہ حجاب نہ تھا۔ ارشادِ ربانی ہے:

"فَأَوْحَىٰ إِلَىٰ عَبْدِهِ مَا أَوْحَىٰ"²⁹

انبیاء پر وحی کے نزول کی صورتیں اور اس کی افادیت ایک تحقیقی مطالعہ

”پھر اس نے اپنے بندہ خاص کو وحی کی جو کی۔“

اب کوئی بتلائے اور کیا بتلائے کہ وہاں طالب و مطلوب اور محب و محبوب کے درمیان راز و نیاز کی کیا کیا باتیں ہوئیں۔

میان عاشق و معشوق رمزیت

کہ جبرائیل امین راہم خبر نیست

علامہ آلوسی نے وحی کی اقسام پر بحث کرتے ہوئے لکھا کہ اس وحی کی صورتیں تقریباً 46 ہیں، بعد ازاں ان کی مشہور

صورتوں کا تذکرہ کیا ہے۔ علامہ آلوسی لکھتے ہیں:

”وذكر الحلبي أن الوحي كان يأتيه عليه الصلاة والسلام على ستة وأربعين نوعاً: مثل النفث في الروح، وتمثل الملك له بصورة

دحية رضي الله تعالى عنه مثلاً وسماعه مثل صلصلة الجرس الى غير ذلك.“³⁰

وحی کیفیات:

احادیث مبارکہ اور آثار سے وحی کے وقت کی صورت حال اور کیفیات پر علماء نے روشنی ڈالی ہے، جس کا مقصد وحی کی

اہمیت اور افادیت کو بیان کرنا ہے۔ یہ ثابت کرنا کہ قرآن اللہ تعالیٰ کی الہامی کتاب ہے، جو رحمت عالم ﷺ پر نازل ہوا۔

- احداً لها: أن يأتيه الملك في مثل صلصلة الجرس كما في الصحيح وفي مسند أحمد عن عبد الله بن عمر سألت النبي ﷺ هل تحس بالوحي فقال أسمع صللا ثم أسكت عند ذلك فما من مرة يوحى إلى إلا ظننت أن نفسي تقبض
- الثانية: أن ينفث في روعه الكلام نفثاً كمال قال ﷺ: ”إن روح القدس نفثت في روعي.“ أخرجه الحاكم، وهذا قد يرجع إلى الحالة الأولى أو التي بعدها بأن يأتيه في إحدى الكيفيتين وينفث في روعه.
- الثالثة: أن يأتيه في صورة الرجل فيكلمه كما في الصحيح: ”وأحياناً يتمثل لي الملك رجلاً فيكلمني فأعي ما يقول.“ زاد أبو عوانة في صحیحة: ”وهو أهونه على.“
- الرابعة: أن يأتيه الملك في النوم وعد من هذا قوم سورة الكوثر وقد تقدم ما فيه
- الخامسة: أن يكلمه الله إما في البيضة كما في ليلة الإسراء أو في النوم كما في حديث معاذ: ”أتاني ربي فقال: فيم يختصم الملاء الأعلى.“ الحديث
- وليس في القرآن من هذا النوع شيء فيما أعلم نعم يمكن أن يعد منه آخر سورة البقرة لها تقدم وبعض سورة الضحى وألم نشرح.³¹

صاحب الاتقان فی علوم القرآن بیان فرماتے ہیں:

”ان النبي ﷺ انخلع من صورة البشرية الى صورة الملكية واخذه من جبريل“³²

”نبی اکرم ﷺ بشری حالت سے ملکوتی حالت کی طرف منتقل ہو جاتے اور جبرائیل امین سے (پیغام الہی) وصول فرمالتے

ہیں۔“

علماء کے دوسرے گروہ کا نقطہ نظر اس کے برعکس یہ ہے کہ ہم آہنگی و مطابقت کی کیفیت پیدا کرنے کے لیے حضور

ﷺ اپنی بشری حالت سے ملکی حالت کی طرف نہیں لوٹتے تھے بلکہ جبرائیل امین علیہ السلام اپنی حالت ملکوتی کو چھوڑ کر بشری

حالت میں منتقل ہو جاتے تھے۔ تاکہ حضور ﷺ کے قلب انور پر نزول قرآن کامل یکسوئی سے ہو سکے۔ ان کا نقطہ نظر بھی امام

سیوطی یوں بیان کرتے ہیں:

”ان الملك انخلع الى البشرية حتى ياخذه الرسول منه“³³

فرشتہ (ملکوتی حالت سے) بشریت کی طرف منتقل ہو جاتا تاکہ حضور ﷺ اس سے (پیغام ربانی) حاصل کر سکیں۔“ مذکورہ دونوں نقطہ ہائے نظر میں سے جنہیں علماء و آئمہ تفسیر بیان کرتے چلے آئے ہیں۔ دوسرا نقطہ باہمی تقابل پر زیادہ وزنی اور قابل قبول نظر آتا ہے۔ اس لیے کہ حضرت جبرائیل علیہ السلام کی حیثیت ایک قاصد اور پیغام رساں کی تھی جو پیغام لہزدی لے کر محبوب خدا ﷺ کی بارگاہ میں حاضر ہوتے تھے۔ بلاشبہ قدسیانِ افلاک میں قدر و منزلت کے اعتبار سے حضرت جبرائیل علیہ السلام بلند ترین مرتبہ کے حامل ہیں اور سردار ملائکہ ہیں مگر جب وہ محبوب حقیقی کا پیغام سرمدی لے کر بارگاہ مصطفوی ﷺ میں حاضری دیتے تو ان کی حیثیت سردار ملائکہ کی نہیں بلکہ خادم کی ہوتی تھی۔ مقام منصب مصطفوی ﷺ کی عظمت کا یہ تقاضا تھا کہ ادب کی رسالت میں حاضر ہوتے وقت حضرت جبرائیل علیہ السلام اپنی اصل حالت چھوڑ کر حضور اکرم ﷺ کی بشری حالت میں اترتے۔

خلاصہ بحث:

- وحی القاء اور اللہ تعالیٰ کے منتخب برگزیدہ ہستیوں تک اللہ تعالیٰ کے پیام پہنچانے کو کہا جاتا ہے۔ جس پر حضرت جبرائیل مقرر ہیں۔
 - علامہ آلوسی کے بقول آپ ﷺ تک مختلف 40 سے زائد طریقوں کے ذریعے اللہ تعالیٰ کا پیغام یا وحی نازل ہوئی۔ ان میں سے مشہور طریقے سات ہیں۔ حضرت جبرائیلؑ زیادہ تر صحابہ کی شکل میں تشریف لاتے، البتہ آپ ﷺ نے حضرت جبرائیلؑ کو ان کی اصل شکل میں دیکھا ہے۔
 - علم قطعی کا ذریعہ، حلت و حرمت اور اشیاء کی حقیقت کو معلوم کرنے کا ذریعہ اور عقائد و نظریات کو جاننے کا ذریعہ
 - دینی اور عقلی ضرورت ہے، جس کے بغیر زندگی بسر کرنا اور زندگی کو سنوارنا ناممکن ہے۔ اللہ تعالیٰ کے دستور کو معلوم کرنے کا ذریعہ اور وقت و حالات کے پیش نظر انسانیت کے لیے احکام کی تبدیلی کا ذریعہ
- رب اور مخلوق کے درمیان تعلق مضبوط کرنے کا ضامن۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حوالہ جات (References)

- 1- القسطلانی، احمد بن محمد، المواہب اللدنیہ بالسخ المحمدیہ، المکتبہ التوفیقہ، مصر، ن، م، 110/1
- 2- عینی، محمود بن احمد، عمدۃ القاری شرح صحیح البخاری، دار احیاء التراث، بیروت، ن، م، 74/1
- 3- امجدی، محمد شریف الحق، مفتی، نزہۃ القاری شرح صحیح البخاری، فرید بک سٹال، لاہور، 2000ء، 234/1

- 4۔ الشوریٰ 44: 51
- 5۔ الصافات 37: 102
- 6۔ البخاری، محمد بن اسماعیل، صحیح البخاری، دار طوق النجاة، بیروت، 1422ھ، 7/1، رقم الحدیث: 30
- 7۔ الصافات 37: 102
- 8۔ البخاری، محمد بن اسماعیل، صحیح بخاری، کتاب الوضوء، 39/1، رقم الحدیث: 138
- 9۔ السیوطی، عبدالرحمن بن ابی بکر، الاقان فی علوم القرآن، دار الکتب العلمیہ، بیروت، 2001ء، 44/1
- 10۔ ابن قیم، محمد بن ابی بکر، الجوزیہ، زاد المعاد فی ہدی خیر العباد، مؤسسۃ الرسالہ، بیروت، 1994ء، 79/1
- 11۔ البخاری، صحیح البخاری، 6/1، رقم الحدیث: 02، باب کیف کان بدء الوحی الی رسول اللہ ﷺ
- 12۔ ایضاً
- 13۔ ابن حنبل، احمد بن محمد بن حنبل، مسند امام احمد، مؤسسۃ الرسالہ، بیروت، 2004ء، 118/6
- 14۔ البخاری، محمد بن اسماعیل، صحیح البخاری، کتاب التفسیر، باب الاستوی القاعدون، رقم الحدیث: ۳۳۱۶
- 15۔ الزرقانی، محمد بن عبدالباقی، شرح الزرقانی علی المواہب، دار الکتب العلمیہ، بیروت، ان م، 234/1
- 16۔ البخاری، صحیح البخاری، باب کیف کان بدء الوحی الی رسول اللہ ﷺ، رقم الحدیث: 03
- 17۔ ابن عبدالبر، یوسف بن عبداللہ، الاستیعاب فی معرفۃ الاصحاب، دار الجلیل، بیروت، 1992ء، 167/1
- 18۔ النساء ۱۶۳: ۴
- 19۔ ابن قیم، زاد المعاد، 80/1
- 20۔ ایضاً
- 21۔ الزرقانی، شرح علی المواہب، 230/1
- 22۔ الزرقانی، شرح علی المواہب، 234/1
- 23۔ ابن قیم، زاد المعاد، 18/1
- 24۔ ایضاً

²⁵Dr Muhammad Waseem Mukhtar, Saadjaffar. 2022. "Perception of Aqsaam-UI-Quran and Contemporary Usefulness : A Research Study: تحقیقی اقسام القرآن کی حکمتیں اور عصری افادیت: ایک تحقیقی مطالعہ". *Iḥyā' Al' ulūm - Journal of Department of Quran O Sunnah* 22 (2). <https://joqs-uok.com/index.php/ihya/article/view/166>.

26۔ السیوطی، عبدالرحمن بن ابی بکر، الخفصائص الکبریٰ، دار الکتب العلمیہ، بیروت، ان م، 161/1

27۔ زرقانی علی المواہب، ج: ۱، ص: ۳۰۷

28۔ ایضاً، ص: ۲۳۲

29۔ النجم ۱۰: ۵۳

30۔ آکوسی، محمود بن عبداللہ، تفسیر الکوسی، روح المعانی، دارالکتب العلمیہ، بیروت، 1415ھ، 374/6

31۔ الاتقان فی علوم القرآن، ج: ۱، ص: ۱۶۰

32۔ ایضاً، ص: ۴۳

33۔ الاتقان فی علوم القرآن، ج: ۱، ص: ۴۳